



גאווערנער קעטי האוקול

אויף תיכף ארויסצוגעבן: 7/6/2022

גאווערנער האוקול אנאנסירט אפליקאציעס אפן פאר פארהערן אויף נאכצוגיין קאריערעס אין געזעץ אינפארסירונג

**אומגעפער 400 אנהייב-גראד געזעץ אינפארסירונג פאסטנס ביי DEC, סטעיט פארקס, SUNY, ערווארטעט איבערן קומענדיגן יאר**

**אפליקאנטן קענען זיך ווענדן [אנליין](#) צו נעמען דעם פארהער ביז אוגוסט 3**

**מעלדונג קומט נאך פארשפרעכונג דורך דער גאווערנער אנצוהאלטן פובליק זיכערהייט, פארבעסערן פארשידנמיניגקייט אין אלע ראנקען פון געזעץ אינפארסירונג**

גאווערנער קעטי האוקול האט היינט געמאלדן אז די אפליקאציע פעריאדע איז איצט אפן פאר ניו יארק סטעיט'ס אנהייב-גראד געזעץ אינפארסירונג ציווילע סערוויס פארהער. דער פארהער, וועלכע עס ווערט געניצט אנצופילן די ראלעס אין ידעפארטמענט פון ענווייראנמענטאלע אפהיטונג, 'אפיס פון סטעיט פארקס, פארוויילונג, און היסטארישע אפהיטונג, און דער סטעיט אוניווערסיטעט פון ניו יארק, וועט געהאלטן ווערן אין הערבסט. קוואליפיצירטע קאנדידאטן קענען זיך איינגעבן [אנליין](#) ביז 11:59 EST אום מיטוואך, אוגוסט 3, 2022, צו נעמען דעם פארהער.

"היינט געבן מיר ניו יארקער דער געלעגנהייט זיך אנצושליסן מיטן קומענדיגן דור פון ציווילע באאמטע און האבן א פאזיטיווע השפעה אויף זייערע קאמיוניטיס, "האט גאווערנער האוקול געזאגט. "דער פארהער וועט העלפן אנפילן קריטיש-וויכטיגע פאסטנס צו באשיצן אונזער סטעיט'ס פארקס, אוניווערסיטעטן, און אנדערע אינסטיטוציעס, און, איבער אלעם, האלטן ניו יארקער אפגעהיטן. אלס טייל פון מיין אדמיניסטראציע'ס אנגייענדע אנטשלאסנקייט אנצוהאלטן פובליק זיכערהייט און מאכן מער פארשידנארטיג אונזערע ראנקען, מוטיגן מיר ניו יארקער פון יעדן הינטערגרונד צו נעמען אין באטראכט א באדייטנספולע און באלוינענדע קאריערע אין פובליק סערוויס און זיך איינגעבן."

מענטשן וועלכע זענען פאראינטערעסירט גענומען צו ווערן אין באטראכט פאר אנהייב-גראד געזעץ אינפארסירונג פאסטנס אינערהאלב סטעיט רעגירונג מוזן קודם נאכקומען די מינימאלע קוואליפיקאציעס פארן טיטל אדער טיטלען וואס אינטערעסירט זיי און זיך צו רעגיסטרירן פארן ציווילע סערוויס פארהער דורך איינגעבן אלע געפאדערטע אינפארמאציע ביז אוגוסט 3 [דא](#). דער פארהער, א 'מולטיפעל טשויס' טעסט, וועט אנגעבאטן ווערן דורכאויס דעם הערבסט. אלע קאנדידאטן וועלכע זענען קוואליפיצירט צו נעמען דעם ניו יארק סטעיט אנהייב-גראד געזעץ-אינפארסירונג פארהער, וועלן באקומען אין איינטריט מעלדונג דורכן פאסט אומגעפער צוויי וואכן בעפאר דעם דאטום פון דעם געשריבענעם פארהער. דער איינטריט נאטיץ וועט געבן דעם קאנדידאט די איינצלהייטן איבער ווען און וואו זיי זענען באשטימט צו ערשיינען, ווי אויך אנדערע נוגעדיגע אינפארמאציע. קאנדידאטן וועלן אויך באקומען א דערמאנונג

אימעיל בעפאר דעם פארהער, וועלכס וועט ארייננעמען אינפארמאציע אויף די לעצטע [קאָויד-19 פאדערונגען](#) פאר פערזענליכע סטעיט ציווילע סערוויס פארהערונגען.

דער אנהייב-גראד געזעץ אינפארסירונג פארהער ווערט געניצט אנצופילן די פאלגענדע טיטלען אינערהאלב יעדער אגענטור:

- DEC - ענווייראנמענטאלע אפהיט פאליציי אפיציר לערנער 1 און וואלד רעינדזשער 1
- פארקס - פארק פאליציי אפיציר לערנער
- SUNY - אוניווערסיטעט פאליציי אפיציר 1

DCS שאצט אז אומגעפער 400 איינטריט-גראד געזעץ אינפארסירונג פאסטנס איבערן סטעיט וועלן ערפילט ווערן איבער דעם קומענדיגן יאר.

דער פארהער וועט אויך געניצט ווערן פאר ארטיגע פארהערן אויף אנצופילן פאסטנס אין מוניציפאלע פאליציי דעפארטמענטס און שעריף אפיסעס. קאנדידאטן פאראינטערעסירט אין נעמען די ארטיגע פארהערן פאר מוניציפאלע פאליציי דעפארטמענטס און שעריף אפיסעס, זאלן זיך ווענדן דירעקט דורך דער ארטיגער ציווילע סערוויס אגענטור. א ליסטע פון די ארטיגע אנהייב-גראד געזעץ אינפארסירונג פארהערן וועלכע זענען פאראן קען מען געפונען [דא](#).

**דעפארטמענט פון ציווילע סערוויס קאמיסיאנער טימאטי האוס האט געזאגט**, "דער דעפארטמענט פון ציווילע סערוויס פריידט זיך אנצובאטן דער אנהייב-גראד געזעץ אינפארסירונג פארהער, וועלכס איז אן אויסגעצייכנטער געלעגנהייט פאר סיי ווער עס איז פאראינטערעסירט אנצוהייבן זייער פאליציי קאריערע אויף אריינצוקומען אין דעם ניו יארק סטעיט ארבעטסקראפט. דער פארהער איז דער אריינגאנג פונקט צו א דערהייטערנדע קאריערע מהלך, צי אויף צו באוואכן ניו יארק סטעיט'ס הערליכע פארקס, צי שיפלעריי לענגאויס ניו יארק'ס וואסערן, צי אויף צו באשיצן אונזערע קאלעדזש קאמפוסן. דער דעפארטמענט פריידט זיך צו ארבעטן מיט אונזערע צוזאמארבעטער אגענטורן אויף צו רעקרוטירן פון דער לענג און דער ברייט פאר אונזער צוקונפטיגן פאליציי קראפט און צוציען פארשידנארטיגע און טאלאנטפולע קאנדידאטן. ארבעטן פאר ניו יארק סטעיט טוט אנבאטן נישט בלויז דער שאנס צו דינען און באשיצן דער ברייטערער פובליק, נאר עס גיבט אויך די מעגליכקייט צו ארבעטן מיט איבערגעגעבענע פובליק באאמטע, אין צוגאב צו די גאר גוטע געזונטהייט בענעפיטן און פארגוט'יגונג פקלעך. איך מוטיג אלע פאראינטערעסירטע זיך צו ווענדן פאר דעם אויפקומענדן פארהער נאך היינט."

**ניו יארק סטעיט לעיבאר דעפארטמענט קאמיסיאנערין ראבערטא רירדאן האט געזאגט**, "גאווערנער האוקול איז אויף א מיסיע צו העלפן ניו יארקער געפונען באליבטע קאריערע, אריינגערעכנט אזעלכע געזעץ אינפארסירונג געלעגנהייטן ביים DEC, סטעיט פארקס, און SUNY. ציווילע סערוויס פארהערן קענען עפענען טירן צו אויסגעצייכנטע קאריערע געלעגנהייטן. איך מוטיג ניו יארקער צו נעמען אין באטראכט די אדער סיי וועלכע פון די טויזנטער קאריערעס אין דעם ניו יארק סטעיט ציווילע סערוויס סיסטעם."

**דעפארטמענט פון ענווייראנמענטאלע אפהיטונג קאמישענער באסיל סעגאוס האט געזאגט**, "DEC ארבעט אויף צו מאכן וואקסן די ראנקען פון ניו יארק'ס ענווייראנמענטאלע אפהיט פאליציי באאמטע און וואלד רעינדזשער דורך שטערקערע ארויסזוך-באמיואנגען צו קאמיוניטיס איבערן סטעיט און האלטונג אקאדעמיעס, אריינגערעכנט צוויי וועלכע זענען אונטערוועגנס. דאס איז א גאר גוטע געלעגנהייט פאר מענטשן פון יעדן הינטערגרונד אנצוהייבן זייער רייזע צו דינען אויף די פארנט-ליניעס אויף צו באשיצן ניו יארק'ס ענווייראנמענט און פובליק זיכערהייט. DEC איז אנטשלאסן צו מערן פארשידנמיניגקייט,

יושר'דיגקייט, און ארייננעמיגקייט אין אונזער אויפנעמען פראצעס אויף צו פארזיכערן אז אונזערע רעידזשער און פאליציי באאמטע פארטרעטן ניו יארקער."

**סטעיט פארקס קאמיסיאנער עריק קולעסייד האט געזאגט**, "ניו יארק סטעיט פאליציי באאמטע באשיצן אונזער סטעיט'ס נאטורליכע און היסטארישע אוצרות און העלפן זיכער מאכן אז מיליאנען מענטשן קענען פארוויילן מיט זיכערהייט און מיט פארגעניגן בשעת'ן באזוכן ניו יארק סטעיט פארקס. איך מוטיג יעדער וואס איז פאראינטערעסירט אין אן אייגנארטיגן און באלוינענדן געזעץ אינפארסירונג קאריערע צו נעמען די צייט זיך איינצוגעבן צו ווערן א סטעיט פארק פאליציי באאמטער."

**SUNY צווישנצייטיגע קאנצעלאר דעבארע עף. סטענלי האט געזאגט**, "געזעץ אינפארסירונג איינהייטן דארפן אפשפילגען די פארשידנמיגקייט פון די קאמיוניטיס וועמען זיי סערווירן, און מיר, ביי SUNY, מוטיגן מענטשן פון יעדן הינטערגרונד זיך איינצוגעבן פאר די העכסט-נויטיגע פאסטנס. SUNY שטאלצירט זיך צו האבן באשטימט די ערשטע פרוי אין אונזער געשיכטע צו דינען אלס אונזער פאליציי קאמיסיאנערין, א היסטארישער טריט צו ווייטער דיווערסיפיקציע דעם געביט און הייבן שטימעס אן א שיעור. מיר מוטיגן אלע פאראינטערעסירטע מענטשן אויף צו נעמען דער ציווילע סערוויס פארהער און מיר קוקן ארויס אויפצונעמען דעם קומענדן דור געזעץ אינפארסירונג באאמטע וועלכע וועלן באשיצן און דינען אונזערע סטודענטן און קאמיוניטיס איבער'ן סטעיט."

אין מאי האט גאווערנער האוקול [אויסגעמאלדן](#) DEC און פארקס צוזאג איינצוהאלטן דעם נאציאנאלן 30x30' צוזאג אויף צו העכערן דיווערסיטעט דורך צולייגן מער פרויען צו די ראנקען פון אירע פאליציי באאמטע. דאס קומט נאך א [פריערדיגער צוזאג](#) דורך די ניו יארק סטעיט פאליציי אויף צו הייבן די צאל פרויען סטעיט טרופערס. דער ענדגילטיגער ציל פון דעם 30x30' איניציאטיוו איז צו גרייכן 30 פראצענט פרויען אין פאליציי רעקרוטירונג קלאסן ביז 2030, און צו פארזיכערן אז פאליציי אגענטורן טוען ווירקליך פארטרעטן די יוריסדיקציע וועלכע די אגענטור סערווירט. פרויען, וועטעראנען, און ניו יארקער פון היסטאריש אונטערפארטרעטענע קאמיוניטיס ווערן שטארק געמוטיגט זיך איינצוגעבן פאר דעם פארהער, וועלכס קען פירן צו גרויסע פובליק סערוויס קאריערעס.

אלס טייל פון שטעלן אין גאנג דעם אנהייב-גראד געזעץ אינפארסירונג פארהער, האט ניו יארק סטעיט אוועקגעשטעלט א גאנץ-סטעיט'יגע סאָושעל מידיע קאמפיין, וועלכס וועט ארייננעמען ווידעאוס, אינטערנעט אינהאלט, און א נייע אינפארמירנדע וועבינאר פון DCS, צו העלפן צוציען קאנדידאטן זיך איינצוגעבן פאר דעם פארהער.

קאמפיין אינהאלט און נאך אינפארמאציע, אריינגערעכנט א פארהער-וועגווייזער פאר אפליקאנטן זיך צו גרייטן פארן פארהער קען מען געפונען אויף [www.cs.ny.gov/police](http://www.cs.ny.gov/police).

זיך צו לערנען מער איבער ארבעטן פאר'ן סטעיט ניו יארק און וויאזוי צו נעמען די קומענדע שריטן אין נאכגיין א באלוינענדע קאריערע אין פובליק סערוויס, ביטע באזוכט דעם [דעפארטמענט פון ציווילע סערוויס וועבזייטל](#) און פאלגט נאך דעם דעפארטמענט אויף [פעיסבוק](#), [טוויטער](#), און [לינקד-אין](#).

###